

हरेक राष्ट्रमा सुसमाचार पुऱ्याउनु



पाष्टरीय तालीम पुस्तिका

२७

तालीम र वृद्धि



T&M®

यो पाठद्वारा तपाईंको मण्डली मिसनमा सहयोग गर्ने अनि मिसनेरीहरु पठाउने हुन सकोस् भनी प्रार्थना गर्नुस् ।

पुरानो करारमा महान आज्ञा

येशू ख्रीष्टले हामीलाई आज्ञा गर्नुभयो, “जाओ, र सबै देशका जातिहरुलाई चेला बनाओ” (मत्ती २८:१९)। बाइबलको पहिलो पुस्तकदेखि नै संसारका सारा राष्ट्रहरुमा सुसमाचार पुऱ्याउने परमेश्वरको योजना भएको प्रकट हुन्छ ।

गलाती ३:८ अनुसार, सुसमाचार अब्राहामलाई घोषणा गरि एको थियो । उत्पत्ति १२:१-३ मा, परमेश्वरले अब्राहामसंग उसको वंशद्वारा “सारा पृथ्वी आशिषित हुने कुरा”

प्रतिज्ञा गर्नुभयो । पछि यो प्रतिज्ञा त्यतिबेला दोहोरियो जब अब्राहाम आफ्नो पुत्र इसहाकलाई बलिदान गर्न तयारी भए ।



“तेरै सन्तानद्वारा पृथ्वीका सबै जातिहरु आशीर्वादी हुनेछन् ।”

(उत्पत्ति २२:१८)

बाइबलमा, “राष्ट्रहरु” भन्नाले (देशहरु होइन) सांस्कृतिक भुण्डहरु बुझिन्छ । बाइबलमा सर्वप्रथम कहाँनेर “पृथ्वीका सबै जातिहरु आशिषित हुनेछन्” भनिएको पाइन्छ ?

मा ।

सही उत्तर दिनोस्:

महान आज्ञामा भनिएको “राष्ट्र” शब्दले के बुझाउँछ
(मत्ती २८:१८-२०)?

- ☐ सांस्कृतिक भुण्डहरु ।
- ☐ राजनैतिक देशहरु ।

पुरानो करारमा, अब्राहामको सन्तानहरु (इस्राएलीहरु)ले पृथ्वीमा भएका सांस्कृतिक भुण्डहरुलाई यो प्रतिज्ञाले भरिएको आशिष लैजाने काममा उहाँका हतियारहरुको रुपमा चलेनन् । कति उल्टो कुरो भयो ! धेरैले छिमेकीको अन्य देवीदेवताका मूर्तिहरु पुज्दै परमेश्वरको आज्ञा उल्लङ्घन गरे ।

यसरी नै अगमवक्ता योना पनि अन्यजातिहरु रहेको शहर
निनवेमा प्रचार गर्न नगई, एक नौकामा चढी भागेको पाउँछौं ।

यसकारण हामी देख्दछौं कि तिनीहरुको अनाज्ञाकारिताले गर्दा,
इस्राएलीहरु सारा राष्ट्रहरुको निम्ति परमेश्वरको हतियार बन्न
सकेनन् ।



पुरानो करारमा, परमेश्वरको प्रतिज्ञा सारा राष्ट्रहरुमा लैजाने
जिम्मेवारी कसले पाएका थिए, तर तिनीहरु असफल भए ?

- ☐ इस्राएलीहरु ।
- ☐ एदोमीहरु ।

तर जब प्रभुले केही निर्णय गर्नुहुन्छ, केहीले पनि उहाँलाई रोकनसक्दैन । यशैया ४९:६ ले घोषणा गर्दछ, “पृथ्वीको पल्लो छेउसम्म तैंले मेरो उद्धार पुऱ्याओस् भनी अन्यजातिहरुकहाँ एउटा ज्योति पनि म तँलाई बनाउनेछु ।” अनन्त उद्धार आयो, तर सम्पूर्ण इस्राएल राष्ट्रबाट होइन, तर अब्राहामबाट आउनुभएको इस्राएली वंश, परमेश्वरको पुत्र येशूद्वारा । उहाँ नै मसीह हुनुहुन्छ, परमेश्वरबाट अभिषिक्त हुनुभएका राजा, जसले सबै राष्ट्रहरुमा आशिष ल्याउनु हुनेछ ।

नयाँ करारमा महान आज्ञा

येशू ख्रीष्ट परमेश्वरको अनन्त योजना पूरा गर्न आउनुभयो । येशूले आफ्ना चेलाहरुलाई दिनुभएको अन्तिम आज्ञा सारा राष्ट्रहरुमा जाने अनि चेला बनाउनु पर्ने नै थियो । यसले प्रचीन कालमा अब्राहामलाई दिइएको प्रतिज्ञा पूरा हुन्छ । प्रभु येशूले भन्नुभयो:

“राज्यको यो सुसमाचार सारा संसारमा सबै जातिहरुका लागि गवाहीको लागि प्रचार गरिनेछ, त्यसपछि अन्त्य आउनेछ ।”

(मत्ती २४:१४)

गलाती ३:२९ अनुसार, अब अब्राहामका वंशज को हुन्, जो परमेश्वरले अब्राहामसंग प्रतिज्ञा गर्नुभएको उत्तराधिकारीहरु हुन् ?

परमेश्वरको वचनको अन्तिम पानाहरुमा परमेश्वरको सिंहानसन अघि जम्मा हुनेहरुलाई देखाइएको छ (प्रकाश ७:९)।

“यसपछि कुनै मानिसले गन्न नसक्ने एउटा ठूलो भीड, जो हरेक जाति, सबै कुलहरु, मानिसहरु र भाषा बोल्नेबाट थियो, सेता पोशाक पहिरेर हातमा खजूरका हाँगा लिई सिंहासन र थुमाको सामुन्ने उभिरहेको मैले देखें...”।”

चाँडै परमेश्वरको योजना र प्रभु येशू ख्रीष्टको आज्ञा पूरा हुनेछ !

सारा राष्ट्रहरुलाई आशिष दिने परमेश्वरको अनन्त उद्देश्यबारे बाइबलभरिनै प्रकट गरिएको छ । यो _____ को पुस्तकबाट शुरु भई _____ को अन्तिम पुस्तकसम्म बयान भएको हामी पाउँदछौं ।



सबै राष्ट्रहरुबाट स्वागत !

प्रेरितको पुस्तकमा महान आज्ञा

कसरी चेलाहरुले महान आज्ञा पूरा गर्न थाले भनी प्रेरितको कर्मले हामीलाई बताएको छ । प्रभु येशू ख्रीष्टको आज्ञालाई यो पुस्तकले प्रथम अध्यायमा दोहोर्‍याएको छ । (प्रेरित १:८)

अहिल्यै यो पद कण्ठ गर्नोस्, कृपया गरी:


“तर पवित्र आत्मा तिमिहरुमा आउनुभएपछि तिमिहरुले शक्ति पाउनेछौ, र तिमिहरु यरुशलेममा, सारा यहूदियामा, सामरियामा र पृथ्वीको अतिम छेउसम्म मेरा साक्षी हुनेछौ ।”

(प्रेरित १:८)

प्रेरितको कर्मका मुख्य पद कुन हो ? प्रेरित अध्याय _____
पद _____

यो पद यसै पुस्तकमा विस्तारपूर्वक भनिएको येशू ख्रीष्टको मण्डलीको शुरुवात र वृद्धिको सारांश हो ।

प्रेरितको पुस्तक:




(अध्यायहरु १ देखि २ सम्म)

तिनीहरुले प्रभु येशू खीष्टको.
निम्ति गवाही बन्न पवित्र आत्माको
शक्ति प्राप्त गरे ।

(अध्यायहरु २ देखि ७ सम्म)

तिनीहरु यरुशलेमको
शहरमा साहसपूर्वक गवाही
बने । त्यहाँ मण्डली बढो
द्रुतगतिमा बढ्यो ।



(अध्याय ८:१-४)

तिनीहरुले यहूदिया र सामरियामा प्रचार गरे । यरुशलेममा
सतावट भएको कारण तिनीहरु त्यहाँ गएका थिए । तिनीहरु
वरिपरिका इलाकाहरुमा जानसक्नु भने परमेश्वरले यो
सतावट हुन दिनुभयो ।

(अध्याय ८:४-२५)

फिलिपले सामरियामा प्रचार गरे । सामरीहरु छुट्टै संस्कृति र धर्म भएका छिमेकी मानिसहरु थिए । उनीहरु र यहूदीहरुको माझमा सधैं तनाव रहन्थ्यो ।

(अध्यायहरु ८:२६ देखि २८)

तिनीहरु विदेशी राष्ट्रहरुमा पुग्न थाले ।

राष्ट्रहरुमा ख्रीष्टको राज्य विस्तारको निम्ति, प्रभुले बढो अचम्म तरिकासंग पावल र पत्रुसको जातिय अनि धार्मिक पूर्वाग्रहहरु हटाइदिनुभयो (प्रेरित ९ अनि १०)। पावल जब परिवर्तन भए, उनी पूर्ण रुपमा नयाँ व्यक्ति बने अनि ख्रीष्टलाई पछ्याए ।

तीन पटकसम्म दोहोरिएर दिइएको दर्शनमा, यहूदीहरुले अशुद्ध ठहर्‍याएको पशुहरु खानलाई परमेश्वरले पत्रुसलाई अह्वाउनुभयो । यसरी, प्रभुले पत्रुसलाई निश्चित पार्नुभयो कि


उसले अयहूदीहरुलाई ग्रहण गर्न अनि सुसमाचार दिन सक्छ ।
यिनीहरु ती मानिसहरु थिए जसका आफ्नै धर्म र रीतिरिवाज
अनि संस्कृतिहरु थिए, जसलाई यहूदीहरुले अछुत ठान्थे, अनि
उनीहरुसित तिनीहरुको केही सम्बन्ध थिएन ।

पत्रुसले प्रेरित १०:९-१६ मा देखेको दर्शनको उद्देश्य के थियो ?

प्रेरित १:८ मा प्रभु येशूले उनीहरुलाई सामरियामा, एक छुट्टै
परम्परा भएका छिमेकी मानिसहरुकहाँ जानलाई प्रभु येशूले
आज्ञा गर्नुभयो । तपाईंको मण्डलीको निम्ति कुन सांस्कृतिक
अथवा मानव भ्रुण्डलाई (यिनीहरुको संस्कृति छुट्टै भए पनि
मिल्दोजुल्दो हुन्छ) “सामरिया” को रुपमा पाउनु भएको छ ?

प्रेरित अध्यायहरु १३ देखि २८ सम्म पावलको मिसनेरी यात्रा
पाउँछौं । उनी एशिया, ग्रीस अनि रोमी साम्राज्यको राजधानी
रोममा गए । यी ठाउँहरु अर्थात केही टाढाका राष्ट्रहरुमा
मण्डलीहरु स्थापित भए ।

प्रेरित १५ मा, यरुशलेममा भएको यहूदी इसाईहरुको विशेष परिषदले अयहूदी इसाईहरु ग्रहण गर्ने निर्णय गरे । ख्रीष्टमा भाइहरु हुनलाई उनीहरुले आफ्नो संस्कृति परिवर्तन गर्नु पर्दैनथ्यो ।



प्रेरितको पुस्तक अनुसार, सुसमाचार कति टाढोसम्म पुग्न सक्थ्यो ?

सामरियातर्फ जानको लागि यहूदियाका सारा शहरहरुमा सुसमाचार प्रचार भइसकुञ्जेल तिनीहरुले पखिरहेनन् । एउटा ठाउँमा प्रचार नसकुञ्जेल पावल त्यहीं बसिरहेनन् । जब कुनै एक ठाउँमा काम शुरु भयो, उसले स्थानीय एल्डरहरुको

वास्तामा मण्डलीलाई छोडेर, सुसमाचार नपुगेका अरु ठाउँहरुतिर उनी लागे । उनले आफ्नो राष्ट्रबाट अरु टाढा टाढासम्म यात्रा गरे ।


प्रेरितका विश्वासीहरुको काम अरु संस्कृतिका मानिसहरुलाई अनि टाढा टाढाका राष्ट्रहरुमा सुसमाचार प्रचार गर्नको लागि हाम्रो निम्ति उदाहरण हो । तिनीहरुले पृथ्वीको अन्तसम्म सुसमाचार लैजान चाहन्थे । नता श्रोतको अभावले, नता सतावटले, नता सांस्कृतिक बाधाहरुले उनीहरुलाई जानबाट रोकनसक्यो ।

मण्डलीको इतिहासमा महान आज्ञा

प्रेरितीय समयदेखि, परमेश्वरको अनुसार सारा संसारभरि सुसमाचार फैलिइँदै आएको छ । विश्वासीहरुको ठूलो बलिदानद्वारा यो सारा महादेशहरुमा फैलिएको छ ।

शुरुको मण्डली अति द्रुतगतिमा बढेको थियो । मण्डली रोममा पनि सुसमाचार लगेको थियो जहाँ पावल शहीद बनेका थिए । त्यहाँ यसले जरा गाड्यो अनि रोमन क्याथोलिक

धर्मको रुपमा फैलियो । शुरुमा यस मण्डलीले विस्तृत रुपमा सुसमाचार फैलाउने काम गर्‍यो । मिसनेरीहरु सारा यूरोपभरि पठाउने काम गर्‍यो । धेरै जना प्रभुमा समर्पित साधुहरु पनि बने । उनीहरुले टाडा टाडा खतराले भरिएका ठाउँहरुमा जानलाई परिवार, सांसारिक थोक, अनि नातागोताहरु त्यागे । प्रेरित पावल भैं उनीहरु अविवाहित बसे, अनि आफ्नो सपोर्ट जुटाउन आफैं काम गरे । उनीहरुले प्रभुको आज्ञा पालक बन्न, पवित्रता कायम राख्न, अनि दरिद्रता अंगाल्न प्रतिज्ञा गरे । यूरोपका धेरै जनजातिहरुकहाँ सुसमाचार लैजानको निम्ति धेरैले प्राण अर्पण गरे । स्पेन, फ्रान्स, जर्मनी अनि ब्रिटेनभरि मण्डलीहरु स्थापित भयो ।



केही समय पश्चात, रोमन क्याथोलिक चर्चका केही अगुवाहरु सुसमाचारको सत्यदेखि टाडिन थाले । उनीहरु मात्र परमेश्वरको वचनको व्याख्याकार बन्ने अनि मुक्तिलाई “बेच्ने”

महत्वाकांक्षा उनीहरूको थियो । उनीहरूको स्वेच्छाचारी अधिकार नमान्नेहरूलाई उनीहरूले सताए । हरेक इसाईलाई बाइबल पढ्ने अधिकार छ, अनि यसका शिक्षाहरूको अधिकार नै सर्वोच्च हो भनेर सिकाउने जोहन हसलाई १४१५ मा जिउँदै जलाइयो । त्यस समयमा हजारौं इसाईहरूलाई मारियो ।

मानिसहरूले आफ्नै भाषामा धर्मशास्त्रहरू पढ्न पाउन् भने बाइबल उल्था गर्ने काम गर्न रोमन मण्डलीले अनुमति दिएन, जसले गर्दा सुसमाचारहरू रोकियो । तर सोह्रौं शताब्दीमा प्रभुले उहाँको मण्डलीमा सुधार ल्याउनुभयो ।

इभान्जलिकल अभियानको वृद्धि, अनि धर्मशास्त्रको अनुवाद भएपछि, वचन अध्ययन अनि पालन गर्न सकियोस् भनेर धेरै मण्डलीहरू रोमन क्याथोलिक चर्चबाट अलग भए । अरु इमान्दार इसाईहरू रोमन चर्चभित्र कुनै दिन यसभित्र सुधार आउला भनेर यसैमा रहिरहे ।

सन् १५१७ मा प्रोटेस्टेन्ट सुधार भएदेखि, सारा बाइबल सयौं भाषाहरूमा अनुवाद भएका छन् । अझ पनि हजारौं भाषामा धर्मशास्त्रको अनुवाद हुनु जरुरी छ ।

सर्वप्रथम, रोमी मण्डली:

- ☐ रोमी सम्राटहरूले नियन्त्रण गरेका मूर्ति पूजक थियो ।
- ☐ परमेश्वरको वचनप्रति विश्वासयोग्य रहेर विस्तृत रूपमा सुसमाचार प्रचार गरे ।


रोमी चर्च शुरुमा बाइबलीय अनि सुसमाचार र प्रभु येशू ख्रीष्टको महान आज्ञाप्रति आज्ञाकारी थियो, तर पछिबाट यो परमेश्वरको वचनबाट धेरै कुराहरूमा भिन्न हुँदैगयो ।

राष्ट्रमा प्रभावशाली सुसमाचार प्रचार हुनुबाट केले बाधा पुऱ्याएको थियो ?

- ☐ राष्ट्रहरूको भाषामा परमेश्वरको वचन अनुवाद नगरेर ।
- ☐ यातायातको सुविधा नभएर ।




मोराभियनहरु यूरोप छाड्ने प्रथम इभान्जलिकल मिसनेर
 ीहरुमध्ये थिए । एक जागृतिसहित मोराभियन मण्डली शुरु
 भएको थियो । काउन्ट जिन्जेन्डोर्फ नामक अगुवाको खुरन्धार
 प्रार्थनाद्वारा परमेश्वरले यो जागृति ल्याउनुभयो । मोराभियन
 मण्डलीका हरेक ६० जना सदस्य मिलेर विदेशमा एक
 मिसनेरी पठाउने गर्थे । उनीहरु गरीब भएको कारण, धेरै
 मिसनेरीहरुले ता यूरोपमा भएका आफ्ना घरेलु मण्डलीबाट
 कुनै सहयोग प्राप्त गर्दैनथे । उनीहरुले प्रेरित पावलले भैं
 आफ्नो सहयोग आफै जुटाउन काम गर्थे ।




हावापानी नमिलेर अथवा कुनै विशेष रोगको आक्रमणमा परेर शुरु शुरुका धेरै मिसनेरीहरु मरे । तर पनि तिनीहरु सुसमाचार प्रचारको निम्ति बाहिर जाने गर्थे, किनकि उनीहरुमा प्रभुको आज्ञा पालन गर्दै संसारको कुना कुनामा पुग्ने खास इच्छा थियो । व्यापारीहरु भैं, धेरै जना भुण्डहरुमा, अनि कति जना चाहिँ एकलै यात्रा गरे ।

शुरुका इभान्जलिकल मिसनेरीहरुमध्ये धेरैले आफ्नो सहयोग कसरी जुटाए ?


सन् १७९२ मा विलियम केर ेले एक मिसनेरी सोसाइटी स्थापित गरेर उनी भारत आए, अनि अरु मिसनेरी-सहकर्मीहरुसित मिली तिनले ३० वटा भन्दा बढी भाषाहरु धर्मशास्त्रको उल्था गरे । उसको आदर्श बनाइ थियो- “परमेश्वरबाट महान कुराको आशा गर, अनि परमेश्वरको निम्ति महान कुरा गर्ने लक्ष्य राख ।”




सन् १८४१ मा डेविड
लिभिङ्गस्टोनले अफ्रिकाको
जङ्गल अन्वेषण गर्न थाले ।
यसबाट विस्तृत अभिरुची
जागेपछि, सयौं मिसनेरीहरुले
उसकै उदाहरण पछ्याएर
यस महादेशको भित्री
भागहरु छिचोल्न थाले । यी
प्रयासहरुद्वारा, लाखौं अफ्रिकनहरु खीष्टमा परिवर्तन भए ।



सन् १८८२ मा फ्रान्सिस
पेन्जोत्तीले ल्याटिन अमेरि
काका सबै देशहरुमा
बाइबल लाने काम गर्न थाले
। आफ्नो विश्वासको निम्ति
उनी जेलमा परे तापनि,
उसले काम जारी राखे ।
उनी जस्ता मिसनेरीहरुको
दर्शनद्वारा, सुसमाचार अब ल्याटिन अमेरिकाको प्रायः सम्पूर्ण
भागहरुमा पुगिसकेको छ ।



सन् १८६५ मा, प्रभुको निम्ति चीनलाई जित्ने दर्शन पाई, हडसन टेलरले ८०० मिसनेरीहरुलाई परिचालन गरे । उसले धेरै कष्ट पाए । आफ्नी पत्नी र छोरीको निधन चीनमा नै भएर पनि उनले आफ्नो सेवकाइ जारी राखे । उनी र उनका विश्वासयोग्य मिसनेरीहरुले डरलाग्दो सतावटमा पनि आफ्ना कामहरु जारी राखेका छन् ।



धेरै स्त्रीहरुले पनि वर्तमान कालको मिसनेरी अभियानमा योगदान दिएका छन् । यसै शताब्दीमा, हेलेन रोजभिअर मिसनेरी डाक्टर बनेर कङ्गो (अहिले मध्य अफ्रिकामा भएको जाइरे) गइन् । उनी विवाह गर्न चाहन्थिन्, तर परमेश्वरसंग उसको निम्ति अर्कै योजना थियो । यसर्थ उनी अविवाहित नै रहिन् ।



स्वतन्त्रताको युद्धको बेला, उनलाई भ्यालखानमा थुनियो अनि गुरिल्लाहरुले उसलाई कठोर व्यवहार गरे । तर उनी त्यहीँ र हिरहिन् । उनले कङ्गोमा एक मेडिकल अध्ययन केन्द्र र एक प्रभावशाली साक्षी छाडेकी छिन् ।

वर्तमानमा धेरै ठूला मिसनेरी अभियानहरु चलिरहेका छन् । परमेश्वरले दर्शन भएका स्त्री अनि पुरुषहरुलाई मिसनेरीहरुको रुपमा स्थापित गर्नुभएको छ । यिनीहरुले अरु हजारौँलाई प्रभुको निम्ति जानलाई प्रोत्साहित पारेका छन् ।

हामी परमेश्वरको प्रशंसा गर्दछौं किनकि यी ठाउँहरुमा अब मिसनको केन्द्र हुनु खाँचो छैन, तर उनीहरुले मिसनेरीहरु पठाउन सक्छन् ।

आज नयाँ मण्डलीहरुबाट सारा संसारको निम्ति हजारौँ मिसनेरीहरु जाने अभियान धेरै प्रार्थनासाथ शुरू भएको हो । यो प्रभु येशू ख्रीष्टको आज्ञा पालन गर्ने सरल इच्छाद्वारा नै प्रेरित भएको हो ।

साहसी मिसनेरीहरुको दर्शनद्वारा आज हामीले ख्रीष्टको प्रेमलाई जानेका छौं । यदि उनीहरु आफ्नै देशहरुमा प्रचार गर्दै बसिरहेको भए, (त्यहाँ पनि ठूलो खाँचो त छ), हामीले ख्रीष्टको सुसमाचार पाउने थिएनौं । उनीहरुले येशू ख्रीष्टको आज्ञा पालन गरेको निम्ति परमेश्वरलाई धन्यवाद होस् !

यी दिनहरुमा, एक नयाँ मिसनेरी अभियान विकास भएको छ । यसको धडकन यूरोप अथवा संयुक्त राज्यमा शुरु भएको होइन । यसको शुरुवात “तेस्रो विश्व” मा भइरहेको छ । भारतमा, राष्ट्रीय मण्डलीहरुले उनीहरुको आफ्नै देशमा सुसमाचार नपुगेका जनजातिहरुकहाँ, अनि बाहिरतिर मिसनेरीहरु पठाइरहेका छन् । यीमध्ये कतिपय मिसनेरी संस्थाहरुले भारतबाहिरका मण्डलीहरुबाट सहयोग प्राप्त गर्न इन्कार गरिरहेका छन् । उनीहरु प्रभुमा भरोसा गर्न रुचाउँछन् । उनीहरुको मिसनेरी संस्था राष्ट्रीय अनि स्वशासित छन् । यसको निम्ति प्रभुले उनीहरुलाई आशिष दिनुभएको छ । यसरी तिनीहरुको सेवकाइ बाहिर देशबाटको स्रोत र अगुवापनमा भर परेको भन्दा बढी आशिषित भएको छ ।

यो नयाँ मिसनेरी अभियानमा संलग्न संस्थाहरु केमा मात्र भर परेका छन्:

- ☐ विदेशी स्रोतहरुमा ।
- ☐ उनीहरुको आफ्नै स्रोतहरुमा ।

धन्यवाद, साथी । तर हामी स्वयंले यो काम गर्नको निम्ति प्रभुले सहायता गर्नुहुन्छ, भनी हामी उहाँमा भरोसा गर्दछौं ।



उनीहरुको आफ्नै मण्डलीहरु (जो अति गरीब छन्) ले पठाएर, आज १५,००० भन्दा बढी इभान्जलिकल अफ्रिकी, एशियन अनि ल्याटिन अमेरिकी मिसनेरीहरु विदेशहरुमा सेवकाइ गरिर हेका छन् । हामी प्रार्थना गरौं कि फसल कटनीमा जानको लागि प्रभुले अझ धेरैलाई प्रभुको आज्ञा पालन गर्ने तुल्याउन् । (मत्ती ९:३७-३८)

के केवल धनी देशहरुका इसाईहरुले मात्र उहाँको महान
आज्ञा पूरा गर्नुपर्ने प्रभुको इच्छा हो र ? के परमेश्वरको
अनन्त योजना धनीहरुमाथि भर परेको छ ? पावलले भनेका
छन् कि परमेश्वरले यस संसारमा धनी, बलिया अनि
ज्ञानीहरुलाई शर्ममा पार्नको लागि कमजोर र
अवहेलितहरुलाई प्रयोग गर्नुहुन्छ (१ कोरन्थी १:२६-२८)।
जसरी पावल, मोराभियनहरु, प्राचीन समयका साधुहरुले काम
गरेर कमाउँथे, त्यसरी नै मिसनेरीहरुले पनि आफ्नो जीविका
उपार्जन गर्नसक्छन् ।

यो नयाँ मिसनेरी अभियानलाई बलियो पार्न अनि अरुसित परि
चय गर्न तपाईंको मण्डलीले के गर्नसक्छ ?

के गर्न बाँकी छ ?

सारा राष्ट्रहरुमा गएर महान आज्ञा पूरा गर्नको निम्ति हामीले अझ के गर्न बाँकी छ ? संसारका कुन भागहरुमा अझ पनि ख्रीष्टका चेलाहरु भेटाइन्नन् ?

विगत शताब्दीमा संसारको जनसंख्या यति धेरै बढेको छ कि केवल आधाले मात्र सुसमाचार सुन्न पाएको छ । अझ लगभग १२,००० सांस्कृतिक भुण्डहरु छन् जसकहाँ सुसमाचार पुगेको छैन अनि एउटा पनि मण्डली छैन ।

कति राष्ट्रहरु छन् जहाँ एउटै पनि मण्डली छैन । कति देशहरुमा, एकजना मिसनेरीलाई दश लाख भन्दा बढीलाई सुसमाचार सुनाउनु पर्ने जिम्मेवारी छ (तर अधिकारीहरुले उसको मिसनेरी कामबारे सुइँको नपाओस् भनेर उसले आफ्नो जीविका उपार्जन पनि गर्नु परेको छ ।)

संसारको कति प्रतिशत मानिसहरुले अझ पनि सुसमाचार सुनेका छैनन् ?

☐ एक चौथाइ ।


☐ आधा ।

संसारको आधा जनसंख्याले अझ पनि सुसमाचार सुनेका छैनन् ।

अझ पनि सुसमाचार सुन्न बाँकी भएका मानिसहरु विशेष गरी तलका पाँच ठूला भुण्डहरुमा पर्दछन्:

- चाइनीज
- मुस्लिम
- प्रकृति पूजकहरु
- बौद्ध
- हिन्दू

चाइनीज



संसारमा हरेक
५ मध्ये १ जना
चाइनीज हो ।

चीन संसारमा सबैभन्दा बढी जनसंख्या भएको देश हो ।
पृथ्वीमा भएको हरेक पाँच जना व्यक्तिमा एक जना चाइनीज
पर्दछ । यो वर्तमान साम्यवादी सरकारको अधीनमा उनीहरु
सम्पूर्ण रूपले भौतिकवादी भएका छन् । चाइनीज सरकारले
इसाईहरुलाई धेरै सताएको छ ।


चीन देशभित्र विभिन्न भाषाहरु र संस्कृतिहरु भएको सयौं “र
ाष्ट्रहरु” छन् । हरेक राष्ट्रमा करोडौं जनसंख्या छन् तर अति
थोरै इसाई साक्षीहरु ।

केही चाइनीजहरुले ताओको धर्म मान्छन् । कतिले बुद्ध धर्म,
मुस्लिम धर्म अथवा कन्फूसियसलाई मान्छन् ।

चाइनीज मण्डलीहरुमा निकै बढ्ती भइरहेको निम्ति प्रभुलाई
धन्यवाद होस् । तर करोडौं चाइनीजहरुले अझ पनि
सुसमाचार सुन्ने मौका पाएका छैनन् ।

हिन्दू

प्रायः जसो हिन्दूहरु भारतमा रहन्छन् । उनीहरु पृथ्वीमा भएका सबैभन्दा बढी मूर्तिपूजकहरु हुन् । देशको केही भागहरुमा, विशेष गरी दक्षिणमा, सुसमाचार फैलिएको छ । तर अझ पनि विभिन्न भाषाहरुसहित सयौं सांस्कृतिक झुण्डहरु छन्, जसले अझ पनि सुसमाचार सुनेका छैनन् ।



हिन्दूहरुले केही जन्तुहरु लगायत धेरै देवीदेवताहरु पुज्छन् । उनीहरु विश्वास गर्दछन् कि उनीहरुले पूर्वजन्ममा गरेको कर्मअनुसार कुनै व्यक्ति अथवा पशु बनेर फेरि जन्मनु पर्दछ (पुनर्जन्म)। उसको सम्पूर्ण पापको निम्ति सबै तिरेर उनी सिद्ध व्यक्ति नबनूजेल, उसको मृत्यु र पुनर्जन्मको प्रक्रिया चलिरहन्छ । उनीहरु सोच्दछन् कि यो जीवनमा भएका कष्टहरु पूर्वजन्मको पापको कारण हो । प्रभु येशूले उनीहरुको पाप क्षमा गर्नुहुन्छ भनेर उनीहरुलाई अझ पनि थाहा छैन ।

उनीहरुको मूर्तिपूजा, अन्धविश्वास अनि अन्तहीन पुनर्जन्मको गलत विश्वासबाट तिनीहरुलाई बचाउन हामीले उनीहरुलाई के भन्नुपर्छ ।

बुद्धमार्गीहरु

सुसमाचार नसुनेका प्रायः जसो बुद्धमार्गीहरु दक्षिणपूर्वी एशियाका देशहरु, मंगोलिया अनि चीनमा छन् ।

उनीहरुले बुद्ध (ज्ञान पाएका व्यक्ति) का शिक्षाहरु पालन गर्छन् । हिन्दूहरुले भैं उनीहरुले पनि पुनर्जन्मकै रुपलाई विश्वास गर्दछन् । कति बुद्धमार्गीहरुले धेरै समय ध्यानमा बिताउँछन् । उनीहरु पुनर्जन्मको चक्रबाट फुत्कन चाहन्छन्, अनि अरु जिउन चाहँदैनन्, किनभने जीवन कष्टदायक छ भनी उनीहरु विश्वास गर्दछन् । अरु कतिले चाहिँ बुद्धलाई तिनीहरुको देवता बनाएका छन् । यस पृथ्वीमा सहायता प्राप्त गर्नको निम्ति उनीहरुले बुद्धलाई अनि अरु ईश्वर तथा आत्माहरुलाई प्रार्थना गर्दछन् ।

हाम्रा जीवनमा येशू ख्रीष्टद्वारा दुष्टताबाट छुटकारा दिनुहुने
व्यक्तिगत अनि सर्वशक्तिमान परमेश्वरबारे उनीहरूले जानेका
छैनन् ।

हिन्दूहरूले भैं, बुद्धमार्गीहरूले पनि पुनर्जन्ममा विश्वास
गर्दछन् । यसको अर्थ के हो ?

मुस्लिमहरू

यिनी मुख्य गरी उत्तरी अफ्रिका, मध्य पूर्व, अनि दक्षिण
एशियाका देशहरूमा पाइन्छन् । यिनीहरूमध्ये धेरै बढो
अन्धाधुन्धमा आफ्नो धर्मलाई पछ्याउनेहरू छन् । उनीहरूले
अरुहरूलाई मुस्लिम धर्ममा ल्याउने ध्येय राखी मुस्लिम मिसनेर
ीहरू पठाउँछन् । उनीहरूले इसाई मिसनेरीहरूलाई उनीहरूको
देशमा छिर्न पनि दिनचाहँदैनन् । जो जो ख्रीष्टमा आएका
छन्, तिनीहरूलाई उनीहरूले सताउने अनि मार्ने गर्छन् ।

मुस्लिमहरुले एउटै ईश्वर, अल्लाहमा विश्वास गर्छन् ।
उनीहरुले बाइबलको केही भागलाई अल्लाहको वचनको
रूपमा मान्छन्, तर इसाईहरुले बाइबललाई परिवर्तन गरेका
छन् भनी उनीहरु विश्वास गर्छन् । ख्रीष्ट परमेश्वरको पुत्र
हुन् अनि उहाँले बचाउनु हुन्छ भनी तिनीहरुले विश्वास
गर्दैनन् । उहाँ त एक अगमवक्ता मात्र हुनुहुन्छ भनी
तिनीहरु विश्वास गर्छन् ।

सातौं शताब्दीमा जिएका अगमवक्ता मुहम्मदलाई
मुस्लिमहरुले पछ्याउँछन् । कुरान उनीहरुको पवित्र पुस्तक
हो जसलाई उनीहरुले बाइबललाई भन्दा बढी आदर गर्दछन् ।
परमेश्वरले नै यो मुहम्मदलाई प्रकट गर्नुभएको हो भनी
उनीहरु विश्वास गर्दछन् । येशू नमरीकन सोभैं स्वर्गारोहण
हुनुभयो भनी कुरानले सिकाउँछ ।

उनीहरुको धर्म चाहिँ नयाँ करारका फरिसीहरुको जस्तै हो
जसले असल धर्मकर्मबाट उद्धार प्राप्त गर्नसकिन्छ भनी
सिकाउँदछ । उनीहरुले अझ पनि यो रहस्य जान्दैनन् कि
कामबाट होइन तर हाम्रो विश्वासद्वारा ख्रीष्टले हामीलाई
बचाउनुहुन्छ ।


कसरी उद्धार पाउँछौं भनेर मुस्लिमहरुले सोँच्छन् ?



म दिनमा पाँचपटक प्रार्थना गर्दछु ।

प्रकृतिपूजकहरु

हरेक महादेशमा नै जाति तथा जनजातिहरु छन् जो मुख्य गरी “प्रकृतिपूजकहरु” हुन्छन् । उद्भिदमा, पशुहरुमा, नदीहरुमा, तालहरुमा, दुङ्गाहरुमा, प्राण हुन्छ भनी उनीहरु विश्वास गर्दछन् । उनीहरुले हरेक आत्मामाथि भएको उद्धार गर्नसक्ने शक्ति भएको, परमेश्वरको पुत्र, येशू ख्रीष्टको नाउँ जानेकै छैनन् । उनीहरु डर, अन्धविश्वास अनि वेदनामा जिउँछन्, अनि ती आत्माहरुलाई खुशी राख्ने हरप्रयत्न गर्दछन् अनि तिनीहरुले विश्वास गरेको तिनै आत्माहरुले तिनीहरुको जीवनका हरेक भागमा दुष्प्रभाव पारेको हुन्छ ।



प्रकृतिपूजकहरुलाई स्वतन्त्र पार्न सुसमाचारका कुन तत्वहरुलाई जोड दिनुपर्दछः

- परमेश्वरले सबै थोकहरु, उद्भिद्हरु, पशुप्राणीहरु, आदि सृष्टि गर्नुभयो (उत्पत्ति १-२) । सबै सृष्टिमाथि परमेश्वरको शक्ति छ ।
- परमेश्वर एक व्यक्ति हुनुहुन्छ, कुनै सृष्टि गरिएको थोक होइन । यसैकारण कुनै सृष्टि गरिएको थोकलाई उपाषना नगर्न उहाँले आज्ञा गर्नुहुन्छ ।
- परमेश्वरको पुत्र, येशू ख्रीष्टको सबै आत्माहरुमाथि शक्ति छ । उहाँले हामीलाई उहाँको मृत्यु र पुनरुत्थानद्वारा बचाउनुहुन्छ ।

पाँचवटा बाधाहरु हामीले पार गर्नुपर्छ

संसारको जनसंख्याको आधा भागले अभिसम्म सुसमाचार सुनेका छैनन् । परमेश्वरको योजना संसारको सारा परिवार हरूलाई उहाँको उपस्थिति र महिमामा ल्याउनु हो । यो लक्ष्य

हासिल गर्न, हरेक भुण्डमा मण्डलीहरु स्थापना उहाँ
चाहनुहुन्छ । प्रभुको यो महान आज्ञा पूरा गर्नमा शैतानले
हामीलाई बाधा पुऱ्याउँछ ।

“किनभने हामीहरुको युद्ध शरीर र रगतको विरुद्ध होइन, तर
प्रधानताहरुका विरुद्ध, शक्तिहरुका विरुद्ध, वर्तमान अन्धकारका
सांसारिक शासकहरुका विरुद्ध र स्वर्गीय स्थानहरुमा भएका
दुष्टचाइँका आत्मिक सेनाहरुका विरुद्ध हो ।”

(एफिसी ६:१२)

हा ! हा ! यदि तिमीले विश्वाससाथ प्रार्थना गरेनौ भने,
तिनीहरुले यो बाधा कहिल्यै पार गर्न सक्नेछैनन् । तिनीहरु
ती सुसमाचार नपुगेका ठाउँहरुमा कहिल्यै पुग्न सक्ने छैनन् ।



दृढ विश्वास अनि निरन्तर प्रार्थनाद्वारा प्रभुले पर्खालहरु तोड्नु हुन्छ, अनि हामीलाई ती बाधाहरु पार गर्न अनुमति दिनुहुन्छ:

१. दूरत्वका बाधाहरु

प्राय सबै सुसमाचार नपुगेका मानिसहरु टाढा टाढा अथवा एकलास ठाउँहरुमा रहन्छन् । दृढ विश्वासबिना दूरत्व र खर्चको कारण हामी तिनीहरुकहाँ जान साहसै गर्नसक्तौनौं ।



२. सरकारी प्रतिबन्धका बाधाहरु

सुसमाचार नपुगेका मानिसहरुमध्ये धेरै जसो सुसमाचार को विरुद्ध भएका सरकारहरुको अधीनमा छन् । तिनीहरुले मिसनेरीहरुलाई छिर्ने दिँदैनन् । तिनीहरुले

कसैलाई पनि सुसमाचार प्रचार गर्न दिँदैनन् । गुप्तमा प्रचार-प्रसार गर्न “भूमिगत” मण्डलीहरु स्थापना गर्नु परेको छ । यसको निम्ति धेरै साहस चाहिन्छ ।




मिसनेरीहरुले प्रवेशाज्ञा
(भिसा) पाउँदैनन्



३. भाषाका समस्याहरु

सुसमाचार नपुगेका मानिसहरुले अर्कै भाषा बोल्छन् । तिनीहरुको रीति हाम्रो भन्दा एकदमै भिन्नै हुन्छ । हामीहरुले उनीहरुको रीति र भाषा राम्ररी नसिकुञ्जेल हामीले उनीहरुलाई सुसमाचार अभिव्यक्त गर्नैसक्तैनौं ।



भाषा कसरी सिक्ने ?



४. सतावटका बाधाहरु

सुसमाचार नपुगेका क्षेत्रहरुमा, मिसनेरीहरु अनि नयाँ गरी विश्वासमा आएकाहरुले कष्ट भोग्नुपर्दछ । वास्तवमा, हरेक वर्ष, एशियामा हजारौं इसाईहरुले शहीद भएर मर्नुपर्दछ (हरेक वर्ष संख्या बढिरहेको छ)। अझ अरु पनि मर्नेछन् । (प्रकाश ६:९-११, १२:१७, १७:६)



५. स्वार्थीपन अथवा डरका बाधाहरु

येशू ख्रीष्टले हामीलाई कटनी गर्नको निम्ति तयार भएको बालीमा हेर्नको निम्ति आवाहन गर्नुभयो (यूहन्ना ४:३५)। तर कति मण्डलीहरुले उनीहरुका आफ्ना मानिसहरुको खाँचोलाई मात्र ध्यान दिने गर्छन् । उनीहरुले अरु क्षेत्रमा भएका यी सुसमाचार नपुगेका वृहत क्षेत्रलाई देख्दै-देख्दै नन् ।

शैतानले कमजोर इसाईहरुलाई यी बाधाहरुको पछाडि जमेर रहनको निम्ति प्रोत्साहित गर्दछ । हजारौं मिसनेर ीहरु भए तापनि, थोरै मात्र सुसमाचार नपुगेका भुण्डहरुकहाँ जान्छन् । दसमध्ये नौ जना जहाँ मण्डली छन् त्यहीँ जान्छन् । दसमा केवल एक जना मात्र ख्रीष्टको साक्षी नपुगेको राष्ट्रमा जाने गरेको देखिन्छ । मुख्य कुरो चाहिँ प्रभुले हामीलाई जहाँ डोच्याउनु हुन्छ त्यहीँ जानु हो, अनि हजारौं बहानाहरुको पछि लुक्नु होइन ।

कति दुःख लाग्दो ! अरु नौ मिसनेरीहरुले अघि नै मण्डलीहरु भएका ठाउँमा रहन रुचाए ।



यी बाधाहरु भयङ्कर छन् । उनीहरुको मण्डलीले धेरै प्रार्थना र विश्वाससाथ नपठाए, कसैले पनि नाघ्न सक्तैन ।

एन्टियोकको मण्डलीले उपवास बसेर प्रार्थना गर्‍यो, अनि पावल र बर्णाबासमाथि हात राखेर अभिषेक गर्‍यो, ताकि परमेश्वरले सबै बाधाहरुमाथि विजय हुनको निम्ति तिनीहरुलाई शक्ति दिऊन् (प्रेरित १३:३)।

माथि भनिएका बाधाहरुमध्ये कुन चाहिँमाथि विजय हासिल गर्न तपाईंलाई निकै गाह्रो पर्ला ? किन ?

यी बाधाहरुमाथि विजयी बन्न तपाईंले के गर्नसक्नुहुन्छ ?

संसारका सबै राष्ट्रहरु आशिषित पार्न उहाँको योजना पूरा गर्न प्रभुले विश्वास भएका स्त्री अनि पुरुषहरु खोजिरहनुभएको छ ।


तब मैले प्रभुको आवाज यसो भनिरहनु भएको सुनें: “म कसलाई पठाऊँ, र हाम्रा निम्ति को जाने ?” अनि मैले भनें, “म हाजिर छु ! मलाई पठाउनुहोस् ।”

(यशैया ६:८)

आज, प्रभुले आफ्ना मण्डलीहरुलाई सोधिरहनु भएको छ:

“प्रभुको नाउँ पुकार्ने हरेकले उद्धार पाउनेछ ।” तर जसलाई विश्वास गरेकै छैनन् उहाँलाई मानिसहरुले कसरी पुकार्ने ? जसको विषयमा सुनैकै छैनन् उहाँमाथि तिनीहरुले कसरी विश्वास गर्ने ? र प्रचारकविना तिनीहरुले कसरी सुन्ने ? र कसैले नपठाईकन मानिसहरुले कसरी प्रचार गर्ने ? जस्तो लेखिएको छ, “सुसमाचार प्रचार गर्नेहरुका पाउ कति सुन्दर !”
(रोमी १०:१३-१५)

एक मिसनेरी टीमसित जोहन उत्तरी अफ्रिका जान लागेको छ । उसलाई पठाउन अनि सहयोग प्रदान गर्न हाम्रो मण्डलीको निम्ति कति ठूलो सौभाग्य !



“राज्यको यो सुसमाचार सारा संसारमा सबै जातिहरूका लागि गवाहीको निम्ति प्रचार गरिनेछ, त्यसपछि अन्त्य आउनेछ ।”

(मत्ती २४:१४)

अभ्यासको काम

- उत्पत्ति २२:१८ कन्ठ पार्नुहोस्: “तेरै सन्तानद्वारा पृथ्वीका सबै जातिहरू आशीर्वादी हुनेछन्, किनकि तैंले मेरो वचन पालन गरिस् ।”

- तपाईंको मिसनेरी दर्शन र यो अध्ययनका शिक्षाहरु तपाईंको मण्डलीसंग बाँड्नुहुन्छ गर्नुहोस् ।
- हरेक साता सबै मण्डलीसित मिलेर मिसनेरी कामको निम्ति प्रार्थना गर्नुहोस् ।
- हरेक महिना बाहिर विदेशमा भइरहेको मिसनेरी कामको निम्ति भेटी संकलन गर्नुहोस् ।
- तपाईंको मण्डली एक मिसनेरी मण्डली हुनको निम्ति प्रोत्साहित गर्नुहोस् । मिसनेरीहरु तयार पार्नुहोस् अनि पठाउनुहोस् ।
- मण्डलीको हैसियतमा, कुनै सुसमाचार नपुगेको भण्डकहाँ तपाईंले मिसनेरी पठाउने काममा ध्यान लाउनुहोस् ।
- तपाईंको भण्डमा भएका सदस्यहरुमध्ये जसले आफ्नै शहर, देश, अथवा विदेशमा मिसनेरी हुने बोलावट पाउँछ, उसलाई तयारी पार्नको निम्ति तालीम र वृद्धिको तेश्रो तह अध्ययन जारी राख्नुहोस् । (हेर्नुहोस् विद्यार्थी क्रियाकलाप गाइड ।)

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>